



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជធានីភ្នំពេញ ថ្ងៃទី ១៤ ខែ មេសា ឆ្នាំ ២០០៨

ក្រសួងសេដ្ឋកិច្ច និង ហិរញ្ញវត្ថុ

លេខ.....០០២.....សហវ. ៣៧

សេចក្តីជូនដំណឹង
ស្តីពី

ការដាក់លិខិតប្រកាសពន្ធលើប្រាក់ចំណេញសម្រាប់ឆ្នាំជាប់ពន្ធ ២០០៧

អនុលោមតាមបទប្បញ្ញត្តិនៃច្បាប់ស្តីពីសារពើពន្ធ ក្រសួងសេដ្ឋកិច្ច និងហិរញ្ញវត្ថុ មានកិត្តិយសសូម ជម្រាបជូនដំណឹងដល់ លោក.លោកស្រី ជាអភិបាល បណ្ឌាធិការ ឬកម្មសិទ្ធិករ របស់សហគ្រាសជាអ្នកជាប់ពន្ធ តាមរបបប្រព័ន្ធស្វ័យប្រកាស (របបពិត) ទាំងអស់ មេត្តាជ្រាបថា លោក.លោកស្រីមានកាតព្វកិច្ចត្រូវដាក់លិខិត ប្រកាស និងបង់ពន្ធលើប្រាក់ចំណេញប្រចាំឆ្នាំជូនរដ្ឋបាលសារពើពន្ធក្នុងរយៈពេល ៣ខែ ក្រោយពីដំណាច់ឆ្នាំ ។ សម្រាប់ការិយបរិច្ឆេទ ឆ្នាំ២០០៧ នេះ លោក.លោកស្រីត្រូវដាក់លិខិតប្រកាសនិងបង់ពន្ធលើប្រាក់ចំណេញប្រចាំ ឆ្នាំយ៉ាងយឺតបំផុតត្រឹមថ្ងៃទី ៣១ ខែមីនា ឆ្នាំ២០០៨ ។

ចំពោះសហគ្រាសដែលមានសាខាច្រើន ត្រូវដាក់លិខិតប្រកាសពន្ធលើប្រាក់ចំណេញប្រចាំឆ្នាំដែលបាន មកពីលទ្ធផលសរុបរួមបញ្ចូលគ្នារវាងគ្រឹះស្ថានជាគោលដើមនិងសាខាទាំងអស់ ដោយភ្ជាប់មកជាមួយនូវគណនី លទ្ធផលរបស់សាខានីមួយៗ ។ ដោយឡែកសម្រាប់សាខានីមួយៗ ត្រូវដាក់ប្រាក់ចម្លងនៃលិខិតប្រកាសពន្ធលើ ប្រាក់ចំណេញប្រចាំឆ្នាំដែលបានមកពីលទ្ធផលសរុបរួមបញ្ចូលគ្នារបស់គ្រឹះស្ថានជាគោលដើម និងគណនីលទ្ធផល របស់សាខាដែលជាប់ទាក់ទិនជូនរដ្ឋបាលសារពើពន្ធដែលសាខាទាំងនោះតាំងនៅ ។

កន្លងមក ក្រសួងសេដ្ឋកិច្ច និងហិរញ្ញវត្ថុ បានពិនិត្យឃើញថាសហគ្រាសមួយចំនួនមិនបានដាក់លិខិត ប្រកាសពន្ធលើប្រាក់ចំណេញប្រចាំឆ្នាំបានត្រឹមត្រូវគ្រប់គ្រាន់តាមខ្លះនីមួយៗឡើយ ។ ចំណុចខ្លះខាតដែលតែងតែ ពិនិត្យឃើញជាប្រចាំ គឺសហគ្រាសមិនបានបំពេញឱ្យបានត្រឹមត្រូវនូវព័ត៌មានអំពីការចូលរួមមូលធន ព័ត៌មានអំពី និយោជិកនៅក្នុងការិយបរិច្ឆេទក្នុងទំព័រទី ២ តារាងគណនាពន្ធលើប្រាក់ចំណេញក្នុងទំព័រទី ៩ និងទី ១០ និង ការកែតម្រូវឥណទានខាតយោងទៅមុខក្នុងទំព័រទី ១២ ក្នុងករណីដែលមានការកំណត់លទ្ធផលឡើងវិញដោយ សវនករពន្ធដារ ។

ដើម្បីបង្កភាពងាយស្រួលដល់ការដាក់លិខិតប្រកាសនេះ នាយកដ្ឋានពន្ធដារបានរៀបចំនូវសៀវភៅពន្យល់ ណែនាំក្នុងការបំពេញលិខិតប្រកាសនិងទំរង់លិខិតប្រកាសពន្ធលើប្រាក់ចំណេញប្រចាំឆ្នាំតាមប្រព័ន្ធ software ។ ក្នុងករណីដែល លោក.លោកស្រី មានចម្ងល់ផ្សេងៗពាក់ព័ន្ធនឹងលិខិតប្រកាសពន្ធលើប្រាក់ចំណេញប្រចាំឆ្នាំ ឬចង់ បានសៀវភៅពន្យល់ណែនាំ និងលិខិតប្រកាសពន្ធលើប្រាក់ចំណេញប្រចាំឆ្នាំតាមប្រព័ន្ធ software សូមទាក់ទង ជាមួយផ្នែកសេវាអ្នកជាប់ពន្ធនៅតាមការិយាល័យឬសាខាពន្ធដារខេត្ត/ក្រុងរបស់នាយកដ្ឋានពន្ធដារ ។

ការមិនបានដាក់លិខិតប្រកាស ការដាក់លិខិតប្រកាសមិនទាន់ពេលវេលា ឬមិនត្រឹមត្រូវ នឹងត្រូវទទួលរង នូវទោសទណ្ឌដូចមានចែងក្នុងមាត្រា ១៣០ ដល់មាត្រា ១៣៣ នៃច្បាប់ស្តីពីសារពើពន្ធ ។

ក្រសួងសេដ្ឋកិច្ច និងហិរញ្ញវត្ថុ សង្ឃឹមនិងជឿជាក់ថា លោក.លោកស្រីជា អភិបាល បណ្ឌាធិការ ឬ កម្មសិទ្ធិករសហគ្រាសដែលស្ថិតក្រោមការគ្រប់គ្រងប្រមូលពន្ធតាមរបបស្វ័យប្រកាស ពិតជាយកចិត្តទុកដាក់អនុវត្ត តាមសេចក្តីជូនដំណឹងនេះបានល្អប្រសើរ ។

លោកស្រី មន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

គាត ឈន់